

॥ श्री सरस्वती कवचं ॥  
॥ Shri Saraswati Kavach ॥

॥ ॐ गण गणपतये नमः ॥

॥ ब्रह्मोवाच ॥

शृणु वत्स प्रवक्ष्यामि कवचं सर्वकामदम् ।  
श्रुतिसारं श्रुतिसुखं श्रुत्युक्तं श्रुतिपूजितम् ॥ ६३ ॥  
उक्तं कृष्णेन गोलोके मह्यं वृन्दावने वने ।  
रासेश्वरेण विभुना रासे वै रासमण्डले ॥ ६४ ॥

अतीव गोपनीयं च कल्पवृक्षसमं परम् ।  
अश्रुतादभुतमन्त्राणां समूहैश्च समन्वितम् ॥ ६५ ॥  
यद्घृत्वा पठनाद्वाहन्वुदधिमांश्च बृहस्पतिः ।  
यद्घृत्वा भगवाञ्छुक्रः सर्वदैत्येषु पूजितः ॥ ६६ ॥

पठनाद्वारणाद्वाग्मी कवीन्द्रो वाल्मिको मुनिः ।  
स्वायंभुवो मनुश्चैव यद्घृत्वा सार्वपूजितः ॥ ६७ ॥  
कणादो गौतमः कण्वः पाणिनिः शाकटायनः ।  
ग्रन्थं चकार यद्घृत्वा दक्षः कात्यायनः स्वयम् ॥ ६८ ॥

धृत्वा वेदविभागं च पुराणान्यस्तिलानि च ।  
चकार लीलामात्रेण कृष्णद्वैपायनः स्वयम् ॥ ६९ ॥  
शातातपश्च संवर्तो वसिष्ठश्च पराशरः ।  
यद्घृत्वा पठनादग्रन्थं याज्ञवल्क्यश्चकार सः ॥ ७० ॥

ऋष्यशृङ्गो भरद्वाजश्चाऽस्तीको देवलस्तथा ।  
जैगीषव्योऽथ जाबालिर्यत्घृत्वा सर्वपूजितः ॥ ७१ ॥  
कवचस्यास्य विप्रेन्द्र ऋषिरेष प्रजापतिः ।  
स्वयं बृहस्पतिश्छन्दो देवो रासेश्वरः प्रभुः ॥ ७२ ॥

सर्वतत्त्वपरिज्ञाने सर्वार्थेऽपि च साधने ।  
कवितासु च सर्वासु विनियोगः प्रकीर्तिः ॥ ७३ ॥  
ओं ह्रीं सरस्वत्यै स्वाहा शिरो मे पातु सर्वतः ।  
श्रीं वागदेवतायै स्वाहा भालं मे सर्वदाऽवतु ॥ ७४ ॥

ओं सरस्वत्यै स्वाहेति श्रोत्रं पातु निरन्तरम् ।  
ओं श्रीं ह्रीं भात्यै स्वाहा नेत्रयुग्मं सदाऽवतु ॥ ७५ ॥  
ओं ह्रीं वाग्वादिन्यै स्वाहा नासां मे सर्वतोऽवतु ।  
ह्रीं विद्याधिष्ठातृदेव्यै स्वाहा श्रोत्रं सदाऽवतु ॥ ७६ ॥

ओं श्रीं ह्रीं ब्राह्म्यै स्वाहेति दन्तपङ्क्तीः सदाऽवतु ।  
ऐमित्येकाक्षरो मन्त्रो मम कण्ठं सदाऽवतु ॥ ७७ ॥  
ओं श्रीं ह्रीं पातु मे ग्रीवां स्कन्धं मे श्रीं सदाऽवतु ।  
श्रीं विद्याधिष्ठातृदेव्यै स्वाहा वक्षः सदाऽवतु ॥ ७८ ॥

ओं ह्रीं विद्यास्वरूपायै स्वाहा मे पातु नाभिकाम् ।  
ओं ह्रीं क्लीं वाण्यै स्वाहेति मम प्रष्ठं सदाऽवतु ॥ ७९ ॥  
ओं सर्ववर्णात्मिकायै पादयुग्मं सदाऽवतु ।  
ओं वाग्धिष्ठातृदेव्यै सर्वाङ्गं मे सदाऽवतु ॥ ८० ॥

ओं सर्वकण्ठवासिन्यै स्वाहा प्रच्यां सदाऽवतु ।  
ओं ह्रीं जिह्वाग्रवासिन्यै स्वाहाऽग्निदिशि रक्षतु ॥ ८१ ॥  
ओं ऐं श्रीं ह्रीं सरस्वत्यै बुधजनन्यै स्वाहा ।  
सततं मन्त्रराजोऽयं दक्षिणे मां सदाऽवतु ॥ ८२ ॥

ओं ह्रीं श्रीं त्र्यक्षरो मन्त्रो नैरूत्यां मे सदाऽवतु ।  
कविजिह्वाग्रवासिन्यै स्वाहा मां वारुणेऽवतु ॥ ८३ ॥  
ओं सदम्बकायै स्वाहा वायव्यै मां सदाऽवस्तु ।  
ओं गद्यपद्यवासिन्यै स्वाहा मामुत्तरेऽवतु ॥ ८४ ॥

ओं सर्वशास्त्रवासिन्यै स्वाहैशान्यां सदाऽवतु ।

ओं ह्रीं सर्वपूजितायै स्वाहा चोर्ध्वं सदाऽवतु ॥८५ ॥  
ओं ह्रीं पुस्तकवासिन्यै स्वाहाऽधो मां सदाऽवतु ।  
ओं गन्धबीजरूपायै स्वाहा मां सर्वतोऽवतु ॥८६ ॥

इति ते कथितं विप्र सर्वमन्त्रौघविग्रहम् ।  
इदं विश्वजयं नाम कवचं ब्रह्मारूपकम् ॥८७ ॥  
पुरा श्रुतं धर्मवक्त्रात्पर्वते गन्धादने ।  
तव स्नेहान्मयाऽऽर्थ्यातं प्रवक्तव्यं न कस्यचित् ॥८८ ॥

गुरुमभ्यर्थ्य विधिवद्वस्त्रालंकारचन्दनैः ।  
प्रणम्य दण्डवद्भूमौ कवचं धारयेत्सुधीः ॥८९ ॥  
पञ्चलक्ष्मजपेनैव सिद्धं तु कवचं भवेत् ।  
यदि स्यात्सिद्धकवचो बृहस्पतिसमो भवेत् ॥९० ॥

महावाग्मी कवीन्द्रश्च त्रैलोक्यविजयी भवेत् ।  
शक्नोति सर्वं जेतुं स कवचस्य प्रभावतः ॥९१ ॥  
इदं ते काणवशाखोक्तं कथितं कवचं मुने ।  
स्तोत्रं पूजाविधानं च ध्यानं वै वन्दनं तथा ॥९२ ॥

॥ इति श्री सरस्वती कवचं सम्पूर्णम् ॥